

СЫН БЕЛАРУСА

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты 2 злотыя
Для заграшчы удвая даражэй.

Напрынятыя ў друк рукапісы назад не вяртаюцца
Аплата надрукованага залежыць ад Рэдакцыі.
Цана аб'екта: пераг тэкстам 25 грош., сярэд тэкст.
20 грош. і на 4 стр. 15 грош., за радок пятагу у 1 стр.

№ 41.

Вільня, Серада, 17-га верасня 1924 г.

Год I.

Беларусы!

Наша будучына залежыць ад нашага маладога пакаленьня, здоровага целам і душой. Дзеля гэтага беларускую моладзь трэба вучыць і ўзгадываць. Да гэтай мэты ўжо больш пяці гадоў імкнецца Беларускі Камітэт Помачы Пацярпеўшым ад вайны ў Вільні, гадуючы ў прытулку беларускіх немажорных дзяцей і вучачы іх у беларускай гімназіі. Аднак, самому Камітэту не пад сілу таякая праца. Яму патрэбна шырокая дапамога беларускага грамадзянства.

Вотжа зварачаемся да ўсіх Беларусаў, асабліва да беларускага духавенства, як права-слаўнага, так і каталіцкага, — з просьбай дапамагчы нам у гэтай важнай для ўсяго Беларускага Народу справе.

Прытулку недахват адзежы, — дык няхай ножны Беларус прышле ці якую вопратку (хоцьбы і старую, але чыстую), ці яні кусок палатна, з чаго можна былоб зрабіць адзетак для дзяцей.

Прытулку недахват ежы, — дык няхай усіяні Беларус заўсёды ў нанцы кожнага месяца прысылае грашавую дапамогу паводле сваёй магчымасьці.

Сабраную адзежу, паведамленьне, хто сколькі будзе прысылаць грошы, а такжа і самыя грошы прысылайце па гэтым адрэсе:

WILNO, Ostrobramska 9
R. OSTROWSKI
Dyrektor Gimnazjum Białoruskiego.

Беларусы, адлікіцеся і споўніце свой сьвяты абавязак!

Беларускі Камітэт Помачы пацярпеўшым ад вайны.

Неумалімая лёгіка.

Хто ўважна і ўдумчыва чытае нашае асьвятленьне сусьветных палітычных падзеяў, хто ўмее лучыць факты і рабіць з іх лягічныя вывады, — той даўно ўжо павінен быў прысьці да перакананьня, што жыцьцём нашага сьвету кіруе некалькі ўваружаных ад ног да зубоў мілітарных волатаў — вялікіх дзяржаваў, якія ўкрыты ці яўна прыбралі ў свае рукі рад малых гаспадарстваў і падтрымліваюць іх істнаваньне пастольку, паскольку іх „патрону“, ці „апякуну“ гэта карысна. А прыдзе мамэнт, што „маўр“ выпайніў пастаўленую яму магутным волатам задачу, і — малыя дзяржавы лёгка могуць счэзнуць з аблічча зямлі...

Абраз сучаснага палажэньня малых дзяржаў (ці народаў, як гавораць сучасныя дыпляматы) сярод канкуруючых вялікіх мілітарных дзяржаў нязвычайна ярка і шчыра намаляваў на апошняй сэсіі Лігі Народаў Мак-Дональд.

„Зварачаюся да малых народаў („дзяржаўных“) і да правадыроў гэтых народаў, захавайце істоту сваёй гістарычнай і асабістай індывідуальнасьці ў гэтым уваружаным сьвеце. Умовы ці ня ўмовы — будзеце раздаўлены; умовы ці ня ўмовы — на вас нападуць; умовы ці ня ўмовы — вас зьніштожаць. Пэўнай ахвярай мілітарыстычнага пэрыяду гісторыі і мілітарнае арганізацыі грамадзянства зьяўляецца малы народ, які верыць у сваё маральнае права на жыцьцё“.

І нічога дзіўнага няма ў тым, што ў гэты мамэнт, калі пачынае наладжывацца — як вынік лёнданскае канфэрэнцыі — згода паміж вялікімі дзяржавамі-пераможцамі і пераможанай Нямецчынай, а такжа і Радавай Расеяй, — магутныя „апякуну“ Польшчы, падтрымліваюшы яе пастольку, паскольку яна была патрэбным для іх бар'ерам між Нямецчынай і Расеяй, пачынаюць адварачывацца ад яе і кожны мамэнт гатовы прынесці яе інтарсы і нават істнаваньне ў ахвяру інтарэсам „сямі вялікіх дзяржаў“. Той-жа Мак-Дональд.

як ужо вядома нашым чытачом, заявіў, што аддачу Польшчы Горнага Сьлёнску ён лічыць абмылкай Лігі Народаў. І „апякунка“ Польшчы Францыя, якая іменная дамагалася гэнае аддачы і правяла яе, ніводным словам не запырэчыла Мак-Дональду.

Эндэчка „Gazeta Poranna“ адзначае, што Мак-Дональд у сваіх паглядах на Польшчу — не адзінокі. „Блізкая да яго англіская публіцыстыка — піша газета, — ідзе яшчэ далей: аб патрэбе вярнуць Нямецчыне наморскі (гданскі — Рэд.) калідор блізка да Мак-Дональда газеты кажуць, як аб канечнай і нягнуднай рэчы. Адначасна высюваюць пытаньне аб Усходняй Галічыне (Лейд Джордж), аб Віленшчыне, Беларусі, Палесьці (як-быццам гэта ня тое самае! — Рэд.) (Гаррысон). Адным словам, у прадстаўленьні сучасных кіраўнікоў англіскае палітыкі Польшча — гэта артішок, які можна і трэба абшчыпываць па лісточку“.

Польшча — скажам мы — гэта ахвяра мілітарызму вялікіх дзяржаў, як аб гэтым шчыра гаварыў у памянёнай сваёй прамове Мак-Дональд. І польская палітыка павінна не наракаць на няўдзячнасьць сваіх „патронаў“ („вялікія“ гэтага сьвету заўсёды няўдзячныя...), а зрабіць простыя і лёгкія вывады.

Вывады гэтыя — такія: замест сьніць саподкія, але невыпаўнімыя сны аб „вялікадзяржаўнасьці“ Польшчы, замест імкнучца „зраўняцца“ з магутнымі волатамі сьвету, будучы сваю „веліч“ на панявольненьні і ўціску яшчэ слабейшых за Польшчу народаў, — польская палітыка павінна ўзыйсьці на адзіны правільны шлях: шукаць самай цеснай сувязі, аб'яднаньня і кааперацыі з тымі народамі і дзяржавамі, якія знаходзяцца ў падобным да яе палажэньні. Польшча павінна зразумець, што на Захадзе яна заўсёды будзе займаць апошняе месца сярод вялікіх мілітарных дзяржаў, і сваю будучыну абперці на братнім сужыцьці з народамі Усходу.

А мастом дзеля гэтага зьяўляецца правільнае вырашэньне балючых пытанняў аб Усходняй Галічыне і Заходняй Беларусі і робіцца на сьвецел

Міжнародная інтэрвенцыя ў справе Барана

Як нас паведамляюць з Прагі, справа Барана яго таварышоў, засуджаных на Беластоцкім працэсе 45-ці, была паднята на міжнародным форуме ня толькі цяпер у Парыжы, а і ў Гааге год назад.

Яшчэ 2 ліпеня 1923 году старшыня Рады Б. Н. Р. Крэчэўскі зьвярнуўся да Міжнароднага Трыбуналу ў Гааге з пратэстам проці беластоцкага прыговору.

Трыбунал адказаў, што гэтая справа аддадзена ў Лігу Нацыяў.

Паквіталіся.

(Балаховіч аб Савінкове).

Як ведама, у сваёй прамове на маскоўскім судзе Савінков даў свайму былому таварышу „па службе“ ў Польшчы „генералу“ Балаховічу, вельмі выразную характэрыстыку. Савінков пра Балаховіча сказаў, што той прыехаў у Польшчу „на палову бандытам“, але ў Польшчы, у часе „паходу“, ён стаўся ўжо „запраўдным, скончаным бандытам грабежцам і пагромшчыкам“.

Зразумела, што і „генерал“ Балаховіч пачуўся абязаным „аддзячыцца“. І вось, інаво ў „Кур. Пор.“, зьмешчана размова з „генералам“, які з свайго боку, можа крыху запозна, апавядае вельмі цікавыя рэчы аб таварышу сваіх „паходаў“ і „заходаў“ у Польшчы — Савінкове.

„Генерал“ прыводзіць свой ліст да Савінкова, няведама толькі, калі напісаны і ці высланы адрасату, — можа папросту напісаны са злосьці цяпер. У гэтым лісьце „генерал“ піша Савінкову, што той, уваходзячы ў яго „арганізацыю“, павінен падпарадкавацца яго, „генерала“, суду, а гэты „суд“ „на падставе сьцверджаных сьведкамі фактаў“ аб яго, Савінкова, „правакацыйнай дзеяльнасьці“, пастанавіў: „выдаліць Савінкова разам з некалькімі іншымі асобамі, як скампрамітаваным, з нашага саюзу“, які тыя „запэкалі сваёй дзеяльнасьцю“.

Вось дык так! Савінков патрапіў „запэцаць“ нават „саюз“ „пагромшчыка, бандыта і грабежцы“ Балаховіча!..

Але далей — нешта яшчэ цікаўнейшае. „Калі-б справа йшла толькі аб маю асобу, — пісаў далей у тым-жа новаўленым лісьце „генерал“, дык я запраўды ня меў-бы з Вамі, Барыс Віктаравіч, вялікага клопату, але зрабіў бы з Вамі расправу „на сямейнаму“. На запытаньне карэспандэнта „Кур. Пор.“, „Со to ma znaszyc“? — „генерал-бандыта“ адказаў: „загадаў-бы яго папросту на-весіць“...

Вось якія „сямейныя“ адносіны былі паміж галоўнымі „героямі польска-беларускай арміі“ ў яе „паходзе на Беларусь“.

Але што-ж запраўды такога ўчыніў у „саюзе“ Балаховіча Савінков?

Аб гэтым далей кажа „ліст“. Аказываецца, што Савінкову „ў мэтах палітыкі (?) патрэбны (былі) забойцы“. Але-ж вось з забойцамі Балаховіч „распраўляўся каротка“ — таксама „на сямейнаму“!

І вось, Савінков ў маральна ўзгадаванай Балаховічам арміі „дэмаралізаваў жаўнераў“, працягуючы асабліва страціўшы частку і сумленьне элементы“. „Колькі разоў я пробаваў вырашыць, хто Вы такі: ці блізарукі чалавек, ці папросту — праступнік, і ўрэшце заставаўся на апошнім“...

Так быццам тады — ў 1921 г. — пісаў Балаховіч Савінкову.

І вось, толькі з далейшага можна зразумець гэтае абурэньне „генерала“ Балаховіча на Савінкова. Аказываецца, што грошы на „армію Балаховіча“ йшлі з польскага ўраду праз Савінкова, а той з тых-жа крэдытаў, якія шчодры польскі ўрад даваў „на рахунак Трэція Расей“, з тых „фундушаў“, на якія перадусім прэтэндаваў сам „генерал“, — Савінков „фінасаў“ розных яго, Балаховіча, нанкурэнтаў, — як Глазэнац, граф Пален, палк. Поляков, ген. Бабошка і інш.

Дык вось, абодва „прыцелі Польшчы“, як бывае заўсёды паміж кондот'ерамі (наймітамі), пасварыліся перадусім за „фінасаваньне“...

Але Балаховіч цяпер сцвярджае, што тады ён Савінкову — „Фундацыянай“ мовай на Крэсах. Гэта мусяць адбіцца і ў тых установах, у

Забарона пасольскіх мітынгаў

Проці мілітарызму.

7/IX—24 г. ў 1-ай гадзіне пасол Валашын сазваў у м. Гарадку, Беластоцкага пав. мітынг, каб зрабіць пасольскую справаздачу.

Сабралася тысячы з дзеве выбаршчыкаў. Праз 15 мінут ад пачатку прамовы пасла Валашына зьявіўся камандант мясцовага пагарунку Зыгмунт Банькоўскі (№ 428) і завіў, што ён павінен забараніць гэты мітынг, азваваючыся на загад Беластоцкага старосты.

Вельмі здзіўлены пасол, перарваўшы прамову, пайшоў на пастарунак і праз тэлефон атрымаў—ужо ад п. заступніка старосты—дказ, што гэтая забарона зроблена запраўды яго даручэння.

На запытаньне пасла, на якой падставе гэта забарона, — адказаў, што гэта зроблена—з прычыны „публічнае небяспекі“...

8/9—24 г. у м. Крынкі той жа пасол Валашын замельдаваў пастарункаму аб тым, што ён мае зрабіць у той дзень справаздачы мітынг. Але ў 1 гадзіне ў дзень, яшчэ ў часе абедрні, на пагосьце зьявіўся камандант, знайшоў пасла Валашына і заявіў яму, што „на mocy загаду міністэрства ўнутраных спраў на цэлыя Усходнія Крэсы ўведзены вынятковы стан“, дзеля чаго і забараняецца веда; аб ім трэба было заявіць загадзя—на 24 гадзіны наперад.

Калі Трэці Інтэрнацыянал (камуністычны) абвясціў на дзясятыя ўгодкі сусветнае вайны „антымілітарыстычны тыдзень“, Другі Інтэрнацыянал (сацыялістычны) маўчаў і ўхіліўся ад выкарыстання гэтага момэнта дзеля пратэсту проці рыхтаваных буржуазным сьветам новых — яшчэ страшнейшых войнаў у будучыні. А перад усім сацыялісты Другога Інтэрнацыяналу гэтым паказалі, што у магчымай вайне іх „радзімае“ буржуазіі з Саюзам Сацыялістычных Радавых Рэспублік яны ніякіх перашкод рабіць ня будуць.

Але — noblesse oblige: назваўся сацыялістам, дык трэба-ж апраўдаць нечым гэтае імя! Вось-жа, і яны ўрэшце надумаліся зрабіць выступленьне проці мілітарызму і падгатоўкі новых войнаў, якая адбываецца... пры іх-жа ўчасьці ў урадах Англіі, Францыі, Нямэччыны!

У Польшчы Цэнтральны Камітэт П. П. С. выпусціў адову, у якой чытаем:

„Сацыялістычны і прафэсіянальны Інтэрнацыянал, паразумеўшыся, паставілі, каб у дзень 21 верасьня работніцкая кляса ўсіх краёў выявіла сваю моцную волю ўмацаваць і паглыбіць мір, каб усюды выступіла проці палітыкі, якая нясе пагрозу вайны, каб дала доказ міжнароднае салідарнасьці, якая праз мірнае і брацкае супрацоўніцтва пралетарыяту ўсіх краёў вядзе да лепшае будучыны.

„21 верасьня работніцкая кляса асудзіць, як буржуазны, так і радыва мілітарызм. Работніцкая кляса не дапусьціць да таго, каб ці то буржуазныя дзяржавы, ці Радавая Расея выклікалі ваенную навалю.“

не аб правамоцнасьці Рады Лігі рашаць аканчальна віленскую справу. Калі камісія адкажа на гэтае пытаньне адмоўна, тады ўся справа павіна будзе перайсьці на агульнае сабрание Лігі і будзе разглядацца ім можа цяпер-жа. Калі камісія адкажа сьвярджаюча, дык літоўская делегация патрэбуе — перадаць спор паміж Літвой і Лігай на аканчальнае вырашэньне ў Гаагскі Трыбунал, адмовіць чаго Ліга ня можа.

Літоўская прэса кажа, што ёсьць пэўныя знакі таго, што віленская справа можа прыняць памыслы для Літвы абарот. — Нейтральныя дзяржавы, з Швэцыяй на чале (вельмі ўплывовы яе дэлегат — Брантінг — вялікі прыхільнік і абаронца малых народаў!) будуць за Літву. Англія таксама разумеюць літоўскую крыўду. Наагул — адносіны да Польшчы вельмі змяніліся ад часу паставы Рады Лігі ў віленскай справе. — Увесь сьвет добра пайнфармаваны аб тым „міры“ і „спакою“, якія паюць на „Крэсах“ пад польскім панаваньнем. Пасылка „генарал-убэрнатару“ з спецыяльным корпусам на „ахову Крэсаў“ — найляпей задманструе перад Лігай стан рэчаў на „Крэсах“ і асьветліць віленскую справу лепш, як усіякія скаргі...

Літвіны зьялі сваю прапазіцыю.

Асобная падкамісія адхіліла літоўскую прапазіцыю, пасля чаго літоўская делегация заявіла, што пакуль што зьцямае сваю прапазіцыю.

Трэба сьвярдзіць у гэтым паражэньне літвіноў у Лізе Народаў.

Ізноў страшэнны выбух у Румыніі.

Каля Букарэшту (сталіца Румыніі) ўзарваны ў паветра цэлы форт, важная частка ўкрапленняў сталіцы. Страты агромныя, бо ў форце былі вялікія склады амуніцыі і выбуховых матар'ялаў.

Вось як лёс карае Румынію за тое, што яна прымусам трымае і катуе насяленьне Вэсарабіі, не даючы яму — волі да самаазначэньня.

Забойства фашыстаўскага пасла.

Ранены камуністам Корві—двума стрэламі з рэвалюцыйна-фашыстаўскі дэпутат Казоліні памёр у часе перавозкі яго ў бальніцу.

Мусоліні зараз-жа сазваў Раду Міністраў, каб зарганізаваць рад маніфэстацыяў... Фашысты ў вялікім абурэньні мацяцца шырока выкарыстаць здарэньне дзеля барацьбы з апазіцыяй.

Тэрор фашыстаў.

Каб адамсьціць за забойства свайго пасла, фашысты напалі на рэдакцыю мілянскай апазіцыйнай газэты „Вячэрні Кур'ер“ і разграмілі да тла.

З нумароў гэтае газэты фашыстаўская банда зрабіла вялікі стог і запаліла яго на мясцовай плошчы. Рэдактар газэты атрымаў ад фашыстаўскага пасла загад выехаць з места.

Таксама разграблена і рэдакцыя другой апазіцыйнай газэты „Justitia“. У горадзі было многа крывавых сутычак.

Дэманстрацыя кабет.

У Рыме перад палацам прэм'ера адбылася вялікая дэманстрацыя кабет, якія пратэставалі проці новых гвалтаў фашыстаў. Паліцыя разагнала кабет.

Паніка на італьянскай біржы.

У зьвязку з панавіўшыміся насільствамі фашыстаў за забойства Казоліні — на біржы пачалася страшэнная паніка. Усе паліны раптоўна ўпалі.

Акцыі найвялікшых банкаў страцілі па 40—60

3 газэт.

Палякі аб асадніцтве.

Орган мясцовых „нэграў“ „Dziennik Wielnicki“ друкуе цікавыя карэспандэнцы з Дунілавіцкага павету, у якіх ёсьць, напрыклад, гэтка ацэнка „прамяняваньня польскае культуры“ на нашых крэсах.

Вось, што пішацца там аб асадніцтве:

„Значы мясцовыя адносіны і зямельны голад у мясцовага сялянскага малазямельнага насяленьня і масы зусім беззямельных сялян (з былых батракоў), якія цяпер пакінуты папросту на волю лёсу (разумей: трэба вярнуць абшарнікам зямлю—тады гэтыя батракі ізноў знойдуць працу, хлеб і страху!—Рэд.), — маю адвагу сумлявацца, ці дзяржава будзе мець якую карысьць з гэтага асадніцтва. Я шчыра высказаў сваі сумляваньні розным польскім патрыётам на Крэсах, і тыя ўсе сьвярджалі, што асадніцтва не дасягае мэты, без патрэбы дражненьня мясцовае насяленьне, а саміх асаднікаў, у разе якой завярнуць наважніку небяспеку. Адно ўжо пэўна: непрыязнь мясцовага насяленьня да асаднікаў—агромная“...

А вось што той жа патрыёт піша аб „школьніцтве на крэсах“:

„Ня меншай бляжычак зьяўляецца на крэсах і школьніцтва. На паперы яно жэ і выглядае паважна, але ў запраўднасьці яно жэ папросту ў адчайным стане! Паводле апіні мясцовага насяленьня асабісты склад вучыцеляў (польскіх!—Рэд.) не дарос да вышэйшых задач ані з боку навучнага ўстадаваньня, ані з боку маральнай вартасці.—На пачатку бралі кожнага, хто толькі прасіўся, ня глядзячы на „кваліфікацыі“...“

Ведама-ж, хай будзе злодзей, ці аналь-фабэт, ці нават—і тое і другое разам,—абы быў паляком і вучыў папольску,—каб толькі ня пусьціць беларускага вучыцеля да свайго роднага народу.

Палітычныя падзеі.

Ізноў абмен нотамі паміж Польшчай і ССРР.

Польскае агенства падае, што радыва ўрад прыслаў адказ на польскую ноту ў справе напад у Стоўпцы. У ноце гэтай, пэўнага тэксту якой мы яшчэ ня маем, радыва ўрад катэгарычна прырэчыць заяве польскага ўраду, што бандыты прышлі з тэрыторыі ССРР. Урад ССРР сьвярджае адсутнасьць у Менску нейкай бандыцкай арганізацыі, якая-б кіравала гэтымі нападзямі. Якраз наадварот — радыва ўрад сам закідае польскаму, што з польскай тэрыторыі сыстэматычна пераходзяць на радыва бок польскія банды, тэрорызуючы мясцовае насяленьне...

У сваім часе старшыня радывай дэлегацыі на англа-расейскай канфэрэнцыі, Ракоўскі, прачытаў дэкларацыю аб Галіччыне, прызнаў якую часткай Польшчы ССРР рашуча адмовіўся, апратэставаўшы і вырашэньне гэтай справы „Радай Амбасадораў“.

Польскі ўрад, у зьвязку з гэтым, заявіў пратэст проці гэтай дэкларацыі, называючыся на Рыжскі Трактат, паводле якога ССРР зрокся ўсялякія правы на ўсе тэрыторыі, што ляжаць на захад ад „рыжскай“ граніцы, і на тое, што справа Галіччыны вырашана ў міжнародным парадку.

Радыва ўрад адказаў на гэта нотай, у якой заявіў, што зусім не прызнае справу Галіччыны вырашанай у міжнародным парадку. Што датычыць Рыжскага Трактату, дык ён кажа аб незаінтарэсаванасьці ССРР тэрыторыяй па той бок граніцы, але радыва ўрад інтэрасуе лёс украінскага насяленьня Галіччыны, якому польскі ўрад павінен даць магчымасьць карыстацца правам самаазначэньня.

І гэта — зусім у духу Рыжскага Трактату...

Літоўская прэса аб віленскай справе ў Лізе.

Уся літоўская прэса гарача занялася справай Віленшчыны, якая разглядаецца падкамісіяй Лігі. Газэты тлумачаць змест літоўскага дамаганьня.

для Расеі ў Польшчы Валенродам (здрайцам) і ажучы (толькі цяпер) праўду, заўсёды працаваў а карысьць абдуваньня разам з немцамі манарчнай Расеі“.

Запраўды-ж гэтыя „рэзляцыі“ „генарала“ алаховіча аб Савінкове, па сваёй сэнацыйнасьці, арты самага „навароту“ Савінкова да ССРР. Тая ручная граната, якую кідае цяпер „генарал“ у агонку свайму былому таварышу, павіна разарцацца яшчэ галасейней, чым „апошняя бомба“ Савінкова!..

Але найбольш важна тое, што ўсе гэтыя гранаты, якія цяпер усе пачалі кідаць у Савінкова, стараючыся перакінуць іх на радавую тэрыторыю, разрываюцца на польскай. А іх асколкі найбольш балюча б'юць тую самую Польшчу, якую ве былія „савінкоўцы“, здавалася-б, так „шчыра“ зьбіраліся „ратаваць“.

Бо чы-ж можа быць што сумлейшае і страшнейшае для Польшчы, што яе найбольш даверны „паў загаліа“ ў барацьбе з большавікамі (і можа, і з Расеяй), той самы Савінков, якога польскі ўрад і польскае грамадзянства лічылі найшчырэйшым сваім прыяцелем, якога ўвесь сьвет чыў „польскім агентам“,—у запраўднасьці, як дакумэнтальна сьвярджае „генарал“ Балаховіч, аў заўсёды—„нямецкім агентам“, „атрымліваў фінансаваньне“ з польскага ваеннага Штабу, але зьяўляў сумленна загады, „дэтална апрацаваныя Бэрліне“ нямецкім штабам, і рыхтаваў за польскія грошы аббудову яе найгоршых ворагаў—„манарчнае Расеі і Нямеччыны“.

Так кажа цяпер Балаховіч аб Савінкове. Але-ж гэтых усіх „фактаў“ і „дакумэнтаў“ аб Савінкове „прыяцель Польшчы“ Балаховіч не блінаваў, пакуль Савінков быў на гэтым баку грацы. Дзеля таго, што кожны такі дакумэнт толькі памагаў-бы Савінкову пасля ачысьціцца перад большавікамі“..

Бо-ж Балаховіч нават... прадбачыў „пабег“ Савінкова ў ССРР!..

Але паслухайце канец. Запраўды, трэба прынаць, што ў гэтага „генарал-бандыта“ ёсьць у даве ня толькі практычны „спрыт“ авантурыста-кондот'ера, але нават штось у родзе розуму, а шват і нейкае, праўда досьць „тэарэтычнае“, пацце аб сумленьні і патрыятызьме. Слухайце-ж, канец для нас беларусаў—асабліва цікавы.

„На маю думку, здрада Савінкова зарадзілася ў Савінкова прынцыпова якраз у момэнт заўчэньня Рыжскага Трактату... Гэта быў момэнт, лі Савінков сказаў сабе, што для яго ўжо няма йсца па-за граніцамі Расеі,—калі нават Польшча ключыла з большавікамі мірны дагавор“..

У апошніх словах звычайны „генарал-бант“, звычайны кондот'ер, праджны найміт ці растытут аружжа“, якіх сотыямі заўсёды спаркае даўгалетняя вайна на мяшаных тэрыторыях, іху падыйшоў да зразуменьня псыхікі ідэйнага трыюта-баявіка. Бо—як ні ацэніваць „эвалюцыю“ зьмену „масьці“ савінкоўскага „каня“, ані ідэйсьці, ані патрыятызму адмаўляць яму ня мож... — Ён быў з Польшчай, пакуль сам выкарыставаў Польшчу дзеля барацьбы з тымі, каго чыра лічыў ворагамі Расеі... А калі Польшча растала вясьці барацьбу з большавікамі, заключышы з імі мір, а групай Савінкова пачала кастацца толькі, як шпіёнамі на службе ў яе табу—дзеля падгатоўкі вайны проці Расеі, для віякова гэтага, мякка кажучы, „пасыўная“ роля алася няпрыемлемай. Дый, калі ён яшчэ ўбачыў, го сялянства стаіць за радавую ўладу, дык бацьба з большавікамі страціла для яго ўвесь мест... Каб служыць у польскім войску проці сеі, якой толькі што служыў проці Польшчы, „жывіцца „канцэсіямі“,—на гэта ёсьць — Балавічы...—тыя „прастыгнуты-кондот'еры“ і „башы-зукі“, якім усё роўна, за каго ваяваць, абы ацілі пэнсію, і была магчымасьць рабаваць..“

шыце ў газэту аб усім, што ў вас дзеецца: гмінных парадках, аб адносінах начальства, школах і навуцы, дый аб усякіх выпадках жыцьці вашае ваколіцы. Пішыце каратка, але ўна і ясна, паказываючы акуратна: што, дзе, лі і кім зроблена, прозьвішчы і адрасы пайўджаных і крыўдзіцеляў. Канешне падпісы-йце і свае імя—толькі для ведама Рэдакцыі!

Варушкі працы і культура масаў.

Адзін з найвыдатнейшых французскіх драматычных крытыкаў, Адольф Брыссон, напісаў для французскага тыднёвіка „Swiat“ стацьцю аб французскім тэатры пасля вайны.

Мо' каму пакажацца дзіўным, што мы—ў беларускай народнай газэце — займаемся справай французскага тэатру? Дык-жа не аб тэатры наагул будзем тут гаварыць, а падамо толькі малы адрывак стацьці французскага публіцыста, які—у сувязі з тэатрам—зачапляе адну з найглыбейшых праблемаў культуры: аб уласці ў здабычах яе працоўных масаў у залежнасці ад лепшых заробкаў і 8-гадзіннага дня працы.

* * *

У сучасным французскім тэатры—кажа Брыссон—у таўпе можна такжа бачыць вельмі многа работнікаў.

Адзін з найбольш характэрных адзнакаў сучаснасці зьяўляецца культурны пад'ём пралетарыяту. Людзі, якія зарабляюць на хлеб цяжкай працай сваіх рук, ужо не зьяўляюцца дзікунамі.

Маючы добрыя заробкі, значная часць іх карыстаецца вольнымі часамі, якія забяспечывае ім 8-гадзінны рабочы дзень, дзеля таго, каб вучыцца, разьвіваць свой розум, пракладаць дарогу да інтэлектуальнага жыцця.

Гэтак сярод народных масаў нарастаюць новыя грамадзкія выбранцы, багатыя новымі сіламі. Гэтак родзіцца Францыя з'яўраўнага дня!

* * *

Так,—піша „Spólnota“,—сказаў культурны аўрапейец,—не работнікі дзеля, не сацыяліст, а толькі безстаронны даследчык французскага жыцця.

„Якімі-ж крывадушнымі, раўнуучы да гэтых простых і шчырых слоў, выглядаюць пустыя фразы польскіх „патрыятычных“ прамыслоўцаў аб неабходнасці змяншэння заробкаў і павялічэння рабочага дня ў імя культуры, ў імя будучыны Бацькаўшчыны!“

* * *

Малыя заробкі, праца праз увесь доўгі дзень, сярод якога работнік перастае быць чалавекам і стаецца нейкай бяздушнай часткай машыны,—вось ідэал сучаснай Польшчы учорашняга дня...

Паўстаньне ў Грузіі ня спынена?

Нямецкія газэты падаюць, што грузінскія паўстанцы занялі Тыфліс і атакуюць Батум. Як гэта пагадзіць з афіцыйнымі камунікатам аб ліквідацыі паўстання?

На абарону Грузіі.

Пасол Рэндэль (сацыяліст) звярнуўся да Эрыо з просьбай зрабіць усё магчымае, каб спыніць тое праціццё крыві, што ідзе ў Грузіі, якая вядзе барацьбу за сваю незалежнасць.

Хатняя вайна ў Кітаі.

Спадзяюцца, што Манчжурская армія ўжо ў прышлім тыдні заатакуе Пекін.

Падзяка кітайцаў.

Прадстаўнік Кітаю ў Маскве Лі-Цзао-Ао зрабіў візіт у Камісарыят Загранічных Спраў і ад імя Кітайскага народу падзякаваў ураду і грамадзянству ССРР за помач, аказаную Кітаю ў такі цяжкі момэнт, калі пагражае ўмяшчальства дзяржаў у ўнутраныя справы Кітаю.

Ён заявіў, што кітайскі народ будзе заўсёды памятаць аб так цэнных для яго ў сучасны момэнт кроках ССРР.

Генаральнае адступленьне гішпанскіх войскаў у Марокко.

З Лісабону наказыюць, што гішпанскія войскі пачалі генаральнае адступленьне. Галоўная група ўрадавых войскаў акружана паўстанцамі...

Вось рэзультаты „крэсавай“ палітыкі гішпанскага генаральскага ўраду.—Не памаглі „hiszpańskie racji stanu“, але—якраз наадварот—хутчэй усё яго патопілі яе—тыя самыя генаралы, якіх цяпер... і ў сябе дома народ пачне гнаць...

Што робіцца у Кітаі?

Каб зразумець хаця крыху тое, што робіцца ў Кітаі, трэба ведаць, што Кітаі ўжо даўно фактычна ня мае дзяржаўнага адзінства і цэнтральнай улады, але распаўся на тры часткі, якія ня толькі ня маюць моцнай сувязі, але, наадварот, ваража адносіцца адна да аднай.

У Манчжуріі, на паўночным усходзе Кітаю, сядзіць за гаспадарства ваенны губэрнатар, багатыр Чан-Су-Лін, які мае моцную армію з камандай, аскажанай пераважна з былых расейскіх афіцэраў. Зразумела, што гэтая рэанцыянная манчжурская ўлада ваража адносіцца да бальшавікоў і Радэй Расей.

У Пекіне, „сталіцы“ ўсяго Кітаю, знаходзіцца звышзвычайна дэмакратычны ўрад сучаснага прэзідэнта Кітайскай Рэспублікі Шэй-Кун. Арміяй гэтага

Катаваньне беларускіх вучняў.

У сваім часе мы падавалі вестку аб арышце ў Дунілавіцкім павеце двух вучняў VII класы Віленскае Беларускае Гімназіі, Кузьмы Янеля і Лявона Бабровіча. Цяпер яны ўжо на волі і прыехалі ў Вільню. Вось што яны расказалі нашаму супрацоўніку аб тым, як з імі обыходзіліся ў часе арышту:

— „У суботу 16 жніўня г.г. прыехалі ў нашу вёску Мыцкі, Мядзельскае воласьці, Дунілаўскага павету, два вывадоўцы і кіраўнік пастарунку паліцыі з двума паліцыянтамі, прозьвішчаў якіх ня ведаем. Як толькі мы вярнуліся з палявое працы, паліцыя загадала нам ня выходзіць з дому да 10 гадзіны раніцы ў нядзелю, самі-ж паліцыянты, заехаўшы да ляснічага, які жыве ў нашай вёсцы, відаць, усю ноч банкетавалі, бо ў нядзелю а 10 гадзіне зраньня прышлі да нас п'яныя і распачалі рэвізію, падчас якое знайшлі і забралі з сабою: 1) у Янеля—адзін экзэмпляр нумару газэты 4 „Сын Беларуса“ і фатаграфію яго дзядзькі; 2) у Бабровіча—ягоную фатаграфію і сшыток з лацінскімі славамі.

„Па рэвізіі нас арыштавалі і пэвалі пеша ў м. Мядзёл, што ў 17 кілям. ад нашае вёскі. Пераначаваўшы ў Мядзеле ў арышце на голай ды бруднай падлодзе, нас зноў пгналі пеша ў м. Дунілавічы, што ў 35 кіл. ад Мядзеля, дзе спачатку нас пасадзілі ў вастрог ў камару супольна з крміналістамі, а потым павялі на дапрос у павятовую каманду паліцыі, дзе і катавалі рознымі спосабамі, як напрыклад: загадаўшы нам перш раззуча,

скавалі нам рукі і, залажыўшы іх за калені, устаўлялі палку паміж рук і ног, пасля чаго пераварочвалі ніц і білі ў пяты нейкай валавянай булавой, так моцна, што ажно ў мазгі калолі і трацілі прытомнасць. Па гэтай апэрацыі тапталі нас нагамі, білі па твару і галаве, а потым пакідалі на тры гадзіны ў супакоі, каб апрытомнець, пасля чаго пачынаўся той самы здзек ды катаваньне. З дапросу нас ізноў укінулі ў вастрог і, пратрымаўшы там два дні з закаванымі ў кайданы рукамі і нагамі, адправлілі пеша на ст. Рапаева, адкуль ужо цягніком павязьлі перш у Вялейку, а потым так сама закаванымі адправілі ў Маладэчна да Судовага Сьледавацеля, які, прызнаўшы, відаць, нас нявіннымі, звольніў.

„Найбольш біў ды здэкаваўся над намі кіраўнік паліцыі Дунілаўскай каманды нейкі Мацковяк“.

Абураны да глыбіні душы гэтым страшэнным апавяданьнем, наш супрацоўнік звярнуўся да Дырэкцыі Віл. Бел. Гімназіі з запытаньнем, што яна зрабіла, каб вывясці гэту дзікую справу на сьвет божы і дабіцца кары на злачынцаў? На гэта Дырэктар Гімназіі адказаў, што ім ужо дадзены ход гэтай справе: ён перадаў копію заявы вучняў Шэфу Бяспечнасці пры Дэлегатурцы Ураду, п. Дворакоўскаму, які абяцаўся ўраз-жа учыніць належныя крокі, каб пакараць вінаватых у гвалтах паліцэйскіх.

Будзем чакаць спаўнення абяцанкі!

ХРОНІКА.

☛ Чародная канфіскацыя „Сына Беларуса“. Па загаду п. Камісара Ураду на м. Вільню паліцыя сканфіскавала № 40 „Сына Беларуса“ з 14 верасня г.г.

Маючы сумную практыку, што прэсавы аддзел Камісарыяту Ураду неаднакроць не даваў адказу Рэдактару нашае газэты, за што яна сканфіскавана, і адсылаў да п. Пракурора, у якога аб гэтым можна даведацца,—гэтым разам Рэдакцыя папрасіла п. Пасла Тарашкевіча выясніць у прэсавым адзеле прычыну канфіскацыі.

Аднак і п. Пасла спаткаў той самы лёс: яму прэсавы аддзел адмовіўся даць высьненьне, адказаўшы, што няхай прыйдзе сам Рэдактар...

☛ Водгуні выхаду беларусаў з „Вываленьня“. Паслы Бальвін, Рагуля і інш. падалі інтэрпеляцыю да Міністра Унутраных Спраў з прычыны канфіскацыі камісарам ураду на м. Варшаву дэкларацыі паслоў-беларусаў Бальвіна і Шакуна пад загалоўкам „Dla czego wyszliśmy z Wyzwolenia“.

Зьмест—той самы, што і ў друкаванай у нас пабеларуску дэкларацыі гэтых паслоў.

☛ „Pour la liberté des peuples opprimés par la Pologne“ („За волю ўцісканых Польшчай народаў“). Пад такім загалоўкам выйшла ў Парыжы кніжачка, выданая Украінска-Беларуска-Літоўскім Камітэтам. У кніжачцы зьмешчаны, апрача прадмовы, тры рэчы: „Прагэт проці белага тэрору ў Польшчы“, падпісаны выдатнейшымі дзеячамі Францыі з Пэнлеве і Эрыо на чале; артыкул Віктара Баша „Белы тэрор у Польшчы“, надрукаваны ў газэце „L'Ére Nouvelle“; „Прызыў да цывілізаванага сьвету“, падпісаны ад імя ўкраінцаў—д-рам М. Лозінскім, ад імя беларусаў—В. Ластоўскім і ад імя літвіноў—Л. Вайлінісам.

☛ Урад Беларускага Навуовага Т-ва атрымаў для музэю ім. Ів. Луцкевіча гэтыя рэчы:

1) ад грам. Андрэя Панкевіча з Даўгінава—17 манэт і акамянеласьць;

2) ад грам. Вульфа Сосенскага з Даўгінава—5 манэт.

Усе манэты знойдзены ў Даўгінаве і ваколцах.

Урад Т-ва просіць пераказаць праз газэту гэтым грамадзянам шчырую сваю падзяку.

Пісаньне мэтрык у праваслаўнай царкве і беларуская мова.

Не варочаючыся назад у часы гістарычных, калі мова беларуская бязмоўна была мовай гаспадарственай і ужывалася ў-ва ўсіх установах Беларуска-Літоўскай Дзяржавы, будзем гаварыць толькі аб сучасным момэце, калі мова наша хвальмі жыцьця паднята да прызнаньня яе ў Польскім Сейме і Сэнаце—роўнапраўнай мовай на Крэсах. Гэта мусіць адбіцца і ў тых установах, у

Ніколі не зьніштажай сваёй беларускай газэты! Прачытаўшы, давай суседу, ці знаемому, каб і ён пазнаў прауду аб жыцьці свайго народу і даведаўся, што робіцца на сьвеце!

Рэспублікі для праваслаўнай царквы ў Польшчы, § 7, дазваляецца ўжыванне тутэйшай мовы пры пісанні мэтрык у праваслаўнай царкве побач з мовай польскай. Духоўнымі Кансісторыямі былі даны аб гэтым загады, а цяпер, калі мова беларуская прызнаецца ўрадам роўнапраўнай, дык паўстае пытанне, як будучы пісацца мэтрыкі ў царквах на будучы атчотны 1925 год.

Калі ўважаць, што Тымчасовыя Правілы ня могуць быць зменены, і мэтрыкі, як акты гаспадарственага значэння для Польскай Рэспублікі, павінны пісацца ў мове польскай, то Кансісторыі павінны загадаць, каб побач з ёй гэтыя акты пісаліся і ў мове беларускай, як акты грамадзкага значэння для беларусаў, бо ўсе праваслаўныя, пражываючыя на тэрыторыі Крэсаў — беларусы (за малым выняткам праваслаўных расейцаў, элементу, закінутага сюды рознымі здарэннямі жыцця). А калі магчыма дапусьціць змену Тым. Прав. ў § 7, які датычыцца пісанья мэтрык у дзвюх мовах, уведзшы адну з прызнаных на Крэсах моваў, (для кожнай нацыі яе ўласную, у тым ліку й беларускую), то тады Кансісторыі павінны загадаць пісаньне мэтрык толькі на беларуску, — бо да гэтага часу ўсе праваслаўнае духавенства пры пісанні іх, побач з мовай польскай, ужывала мову расейскую, — але ж гэта мова ня ёсьць мовай тутэйшай (мэстной) і ўжываецца зусім няправільна — тым больш, што мэтрыкі пішуча тут для беларускага грамадзянства й сялянства, а не для расейцаў.

Належыць падбаць аб гэтым, — а Кансісторыі зьвярнуць увагу і аддаць пэўныя загады ў гэтым кірунку.

Весткі з вёскі.

Народ трэбуе школы.

(З Косаўшчыны).

10 верасьня Борко-Гічыцкая гмінная рада зацьвердыла дзьве беларускія пачатковыя школы ў вёсках Яглевічы і Пастарынь. З радных быў толькі адзін Гайдзіньскі проціў гэтага. Паперы ўсе пацьверджаны гмінай.

Цікава, як паглядзіць на гэту справу Косаўскі школьны інспэктар — галічанін, і ці памогучы тут новыя языковыя законы?

Нучушок.

Арышты без нанца.

(З Косаўскага пав.).

3 4 на 5 г. м. у начы ў 1 гады, у вёсцы Яглевічы вадоўскімі паліцыянтамі з нейкім косаўскім вывядуцам Жакам на чале арыштованы А Клютко і М. Перавалодкі. Кіраўнік Сэкратарыяту В. П. К. Клютко быў арыштаваны каля ставка на тартак пры ст. Валэвічы, дзе ён працаваў у начную змену. У гэты самую ноч прыйшлі ў памешканьне Перавалодкага і сталі часосна шукаць, ды нічога не знайшлі, бо нічога ня было, і тут-жа паламалі шафу беларускага паса п. Ярэміча. Рабілі вобшык і ў Клютко, але гэтак сама нічога не знайшоўшы, скавалі ланцугамі Клютко і Перавалодкага і пасадзілі ў Косаўскую турму. Клютко звольнены, а Перавалодкі сядзіць. Прычыны арышту німа ніякай: проста, залічылі ў «камуністы».

Хоць не хадзі нікуды з хаты, а калі куды і пойдзець — у мястэчка, ці куды за асабістымі справамі, дык і чакай, што на дароце спаткаюць і ў «жоу».

Просім праз газ. «С. Б.» нашых паважаных паслоў, каб прыехалі да нас і паратавалі нас ад гэтых бядаў...

М—на.

Як спаганяюць страхоўку.

(В. в. Зорэчча і Маляўшчына, Гарадзёйскай гміны).

19.VIII 1924 году, а 5 гадзіне ўвечары ў нашу вёску прыехала паліцыя з гміннымі ўрадоўцамі. Прышоўшы да солтыса, яны ўзялі пяць фурманак і, заехаўшы з канца, пачалі рабіць сьціслыя вобшыкі, быццам чаго шукаюць, калі ж нічога не знайходзілі, дык тады пачыналі забіраць дабро. Прычынай гэтага палуджыла тое, што на нас наляжылі влізарыня падаткі і страхоўку, і калі нашым сялянам было немагчыма выплаціць страхоўку, — дык улада прыехала яе ўзыскаць хоць гэтым спосабам.

Забіралі ўсе: адзежу, падушкі, а калі ў каго ня было чаго ўзяць, дык забіралі гаспадарскія прылады: сякеры, пілікі і нават плуге, ня гледзячы, што цяпер ідзе прапа ў полі. Пры гэтым, галі некаторыя зварачалі ім увагу, дык абзывалі іх камуністамі і бандытамі.

Першы дзень гэная «праца» трывала ад 6 гадз. вечара да 1 ночы, а два другія дні — ад ранку да познага.

Распрэўляліся, як хацелі: накладвалі «штрафы» за неаплату страхоўкі васьм як. Алеся Макаравіч, калі зьвярнуліся да яе, каб аддала страхоўку лікам ў 2 злоты, дык яна сказала, каб пачакалі даўтра. А на даўтра дык на яе наляжылі ўжо 4 зл., а йшчэ назаўтра 6 злотых. А другая кабэціна, Альбета Вацян, зусім бедная — проста жабрачка, дык ей паразілі настрогам.

Квітанцыяў ніякіх не давалі, што заплачвалі некаторыя грашмі страхоўку.

Пасьля ўсяго яны наляжылі на вёску Зорэчча 50.000.000 марак штрафу.

Пагражаюць рабіць гэтак сама ў-ва ўсей гміне, бо ніводзін селянін ня хоча плаціць страхоўкі.

Дзеля гэтага мы просім нашых паслоў прыехаць да нас і парадзіць нам у нашай бядае. Гр.

Стаўпечына, Наваградзкага ваяв.

Каб вы спыталі, што ў нас чуваць, — вот; старыя навіны! адкааў бы амаль ня кажды. Не, у нас пачуткі «лепшыя»: ад падаткаў дыхаць нельга, кішані так і трасуць, «хоць ты воўк, траву еш!». Калі хто багачэйшы вывезе які пуд добра (хоць астатні, ды мусіць!), дык і тое ўсе на падаткі. І сэнсу ніхто не дакрасабецца, куды і на што тым падаткам названні ўсялякія дадзены!

Школы ўсе тут «in lingua polonica», бацькоў штрафуюць, каторыя не пасылаюць дзяцей. А як яны вучаць?

А тут яшчэ і замахі пачаліся на веру. У вёсцы Кіеўды бапюшка дзвёрлага характару, то-надта ўжо настаяваў, каб дзеці хоць жагналіся па сваёму, значыць, па праваслаўнаму, дык (вучыцель стараўся, каб куды сплавіць яго; ня ведаю, як там яны памірыліся.

Вось у мястэчку Ракаве ёсьць каплічка, куды на Спаса збіраецца шмат народу. Мясцовы дзекан некаг раскалупаў, што гэта «polska świątynia». Ну, і давай падбухторываць паравіян, каб адабраць гэту капліцу. Але відаць, што ён заядлы эндэк, стараецца паселіць ніваньсьць сярод беларусаў каталікоў і праваслаўных.

Гэтая капліца, як сьцьверджаюць старыя людзі, была ўніяцкая, і яшчэ і цяпер ёсьць абразы ўніяцкія. Праваслаўныя з свайго боку стараюцца ня быць ашуканымі. Вось тут і зьяўляецца тая вялікая пропасць сярод людзей адной народнасьці, дзякуючы «духоўным кіраўнікам»!

За беларускую справу ўсюды пераследуюць. На валовай скурцы таго не апісаць, што тут вычараюць урадоўцы ды ўсялякія «паuczycieli». Надта ўжо польскія вучыцелі пачалі заядла «дзействаваць». Можна сказаць, што «Крэсы» для іх — гэта рай! Такая вялікая пышка, што бяз доўбі да такога ані прыступу! Нехатой нідзе ня выйдзе, але давай яму падводу — хоць у рабочы час!

Вот дык жыцьцё. Народ усе пагаварывае, што гэтак не павінна быць, што павінны ў гэтых паноў хоць хвосць прыціснуць, а то надта яны расхахаліся, Бог ведае, калі ўжо гэтаму канец будзе? А пакуль што — царзі беларусе, збавёны будзі!

Парнасіні Волацуга.

І на самаволлю паліцыі ёсьць суд!

(Суботніні, Валожынскага пав.).

У м. Суботніках у цяперашні час ёсьць камандант пастарунку паліцыі, п. Ксянжэвіч, які выглядае на чалавека інтэлігентнага і знаючага «добры тон» (як кажуць, гэта арыстакрат). Але адна бяда, што арыстакратычна ўстроіць сваё гняздо-кватэру ня меў ці мо' і цяпер ня мае матар'яльнай магчымасьці. Але, як гаворыцца, «голь на выдумку хітра». Будучы ў абходзе, а мо' і так прывалкам у вёсцы Даўгялоўшчына, Суботніцкае гміны, убачыў у селяніна К. Русакевіча мяккія мэблі і пекныя сталы, і ўздумалася яму гэтым між мэблямі падняць свой добры тон, абстаўляючы сваё памешканьне. Вось, ужыўшы сваей улады, гэтыя ўсе мэблі ў селяніна Русакевіча ён забраў і прыхарошыў сваё гняздзечка-кватэру.

Русакевіч гэтыя мэблі купіў за 200 руб., але камандант, забіраючы, сказаў, што мэблі не яго, і ён гэтых мэбляў ня можа мець.

Русакевіч падаў каманданта ў суд аб зварот мэбляў. Суд у Ліпнішках 26.VIII выдаў пастанову: вярнуць К. Русакевічу мэблі, як няпраўна забраныя, — і мэблі ізноў знаходзяцца на сваім месцы.

Цяпер ужо Русакевіч і яго суседзі пераканаліся і добра ведаюць, што і сяляне-вяскоўцы маюць права сядзець на мяккіх крэслах, аб чым даў да агульнага ведама сялян, маючых такія мэблі альбо магчымасьць і іхвоту іх нажыць.

Селянін.

Сельска-гаспадарскія парады.

Як пазнаць, сколькі наню гадоў.

Гады ў каня пазнаюцца па зьмене і зьяданні прыдніх зубоў. Да 2 1/2 гадоў век каня пазнаецца па праразаванні і зьяданні малочных зубоў, а далей па праразаванні і зьяданні сталых зубоў.

Жарабёнак найчасцей родзіцца на сьвет без прыдніх зубоў. У першыя два тыдні, ці крыху раней, у жарабёнка праразаецца па пары ўварху і ўнізу зубоў, якія называюцца «захватамі». Цераз 3-6 тыдняў вырастаюць яшчэ па пары зубоў (па адным зубе па баках захватаў) гэта «сярэдніні». На 6-9 месяцы жыцця ў жарабёнка праразаецца апошняя пара ўварху і ўнізу пара зубоў; гэта «ірайніні». К канцу пер-

шага году крайнікі вырастаюць і робяцца роўнымі з сярэднікімі і захватамі. Такім парадкам і нанцу першага гаду свайго жыцця жарабёнак маець па тры пары зубоў ўварху і ўнізу аднолькавай велічыні.

Далей век жарабёнка пазнаецца па зьяданні ямачкаў на зубах, к 1 1/2 гадам у жарабёнка бываюць зьядзены ямачкі на захватах і на сярэдніках, а ў 2 гады ямачкі ня бываюць ужо і на крайніках.

На 2 1/2 гадоў у жарабёнка ўварху і ўнізу вываліваюцца малочныя захваты і наместа іх праразаюцца сталыя зубы. К 3 гадам сталыя захваты выраўніваюцца і перастаюць расьці.

К 3 1/2 гадам праразаюцца сталыя сярэднія зубы; к 4 году яны вырастаюць і робяцца роўнымі з захватамі.

К 4 1/2 гадам праразаюцца сталыя крайнікі; к 5 гадам крайнікі выраўніваюцца з астальнымі; к гатаму прыблізна часу, а то крыху раней, у жарабёнку вырастаюць клыкі. Такім парадкам, у пяць гадоў веку кань маець ужо ўсе сталыя зубы.

Далей век каня пазнаецца па зьяданні ямачкаў ці, як некаторыя завуць, карміны, або чашачкаў, на трох ніжніх парах зубоў.

У 6 гадоў ямачкі бываюць зьядзены на захватах (зверху зуб бывае гладкі).

У 7 гадоў ямачкаў ужо няма і на сярэдніках, а ў 8 гадоў зьядваюцца ямачкі і на крайніках.

У 8 гадовага каня ўсе чашачкі на ніжніх прыдніх зубах бываюць зьядзеныя (верх зубоў бывае роўны).

Пасьля 8 гадоў век каня пазнаецца па зьяданні ямачкаў на верхніх зубах. Верхнія зубы, хоць праразаюцца разам з ніжнімі, але ямачкі на іх у два разы глыбейшыя, дзеля чаго і зьядваюцца шмат гаўней.

У 9 гадоў зьядуюцца ямачкі на верхніх захватах; у 10 гадоў — на сярэдніх зубах і

ў 11 гадоў у каня ўжо ня бываюць ямачкаў і на ўсіх верхніх зубах. Значыць, у 11 гадовага каня верхнія і ніжнія зубы бываюць зверху гладкія, без ямачкаў.

Пасьля 11 гадоў пазнаць век каня ўжо шмат цяжэй, і трэба ўжо мець практыку. Цяпер трэба зварачаць увагу на форму зубоў. Пасьля зьяданья ямачкаў, зьядзены зуб паступова змяняець сваю форму, расшыраючыся і выпягавуючыся.

Ад 12 — 18 гадоў зьядзеныя паверхня зубоў з пацяглай пераходзіць у круглую форму;

ад 18 — 24 гадоў у трохкантовую і ад 24 гадоў да канца жыцця зубы маюць пацяглаю форму.

Я. П.

Кожная вёска павінна купіць

НОВУЮ КНІЖКУ

ЯК АДКРЫЦЬ

БЕЛАРУСКУЮ ШКОЛУ

Інструкцыя на 1924/25 школ. год і праграмы.

—) Цана 50 грошы. (—)

Выпісываць: 1) з Беларускае Цэнтральнае Школьнае Рады, Вільня, Віленская 12. нв. 6; 2) з Беларускае Кнігарні, Вільня, Завальная 7.

ПРЫЙМАЕЦЦА ПАДПІСКА

НА БЕЛАРУСКУЮ ТЫДНЭВУЮ ГАЗЭТУ

„KRYNICA“

(лацінскімі літарамі).

Капштуе на месяц 60 грош., ад 1 ліпня і да канца году 3 1/2 злот.

Адрэс: Wilno, Zawata, 7.

А б в е с т к а .

Даводзіцца да ведама грамадзянства, што ў гэтым школьным годзе ў м. КЛЕЦКУ Нясвіжскага навету адчыняецца мешаная **Беларуская гімназія** ў складзе **сямі аснаўных класаў**

і прыгатаваўчай класы. Запісы і прымо вучняў і вучаніцаў абдуцца ў працягу ад 15-га да 25-га гэтага м-ца ў будынку гімназіі (м. Клецк, Цэнэрская вул. № 37) штодня—ад 10 гадз. ран. да 2 г. дня.

К заявам (ад бацькоў або апякуноў) трэба прылажыць:

1) Мэтрыку аб нараджэнні; 2) Пасьведчаньне доктара аб прышчэпе воспы; 3) Дакумэнтны аб папярэдняй адукацыі паступаючага і 4) Уступны ўзнос: для паступ. у I, II і III кл. — 3 зл., для паступ. у IV і V кл. — 8 зл. і для паступ. у VI і VII кл. — 10 зл.

Плата за навуку ў гімназіі за першае паўгодзьдзе: падгатав. кл.—30 зл., I, II і III кл.—50 зл.; IV і V кл.—60 зл. і VI і VII кл.—75 зл.

Гаспадар гімназіі Яз. Шнаркевіч. Дырэктар гімназіі Бараноўскі